



Laqgħa tal-Kunsill Lokali Marsa

Minuti

L-Għaxar Leġislatura

Laqgħa numru 38

17:30 pm 23 ta' Gunju 2026

Preżenti

Is-Sur Luke Farrugia
Is-Sur Josef Azzopardi
Is-Sinjura Gloria Aquilina
Is-Sur Joseph Cachia
Is-Sur Joseph Scerri
Is-Sur Dominic Spencer

Sindku
Viċi- Sindku
Kunsillier
Kunsillier
Kunsillier
Kunsillier

Assenti b'Apologija

Is-Sur Anthony Meilak

Kunsillier

Assenti

Hadd

Uffiċċjal Preżenti

Robert Buhagiar - Agent Segretarju Eżekuttiv

Is-Sindku Luke Farrugia fetah il-laqgħa fil-hamsa u nofs ta' filghaxija (17:30pm).

38.1 Qari tal-ittri t'apologija;

Is- Sindku s-Sur Luke Farrugia nforma lill- membri li rċieva ittra ta' Apologija mis-Sinjur Anthony Meilak

Il-Kunsill approva l-apologiji.

38.2 Kunsiderazzjoni u Approvazzjoni tal-Minuti.

Is-Sindku poġġa fuq il-mejda kopja tal-Minuti Nru 37 , liema minuti kienu ċċirkolati permezz ta' posta elettronika u meħuda bħala moqrija.

38.2.1 Is-Sindku ppropona l-approvazzjoni ta' Minuti Nru 37

Il-Kunsillier Joseph Cachia ssekonda. Il-Minuti gew approvati b'ħames voti favur u asstenzjoni waħda ta's-Sur Dominic Spencer.

38.3 Kommunikazzjoni mis-Sindku.

38.3.1 Is-Sindku Sur Luke Farrugia semma il-ġimgħa li għaddiet sar filming fit-triq ġewwa il-Marsa, li għaliha rċevejna donazzjoni ta' €700.

38.3.2 Is-Sindku semma li sar meeting mal-iskola ta' Santu Wistin, fejn ġie miftihem li jiġu ingaġġati pulizija min-naħa tal-iskola biex jassistu fid-direzzjoni tat-traffiku, speċjalment fiż-żona ta' l-iskola.

38.3.3 BirdLife installat cameras fi Ġnien Belvedere. Issa qed jistennew il-filmati tal-ġhasafar, b'mod partikolari għall-perjodu meta dawn ibejtu.

38.3.4 Is-Sindku nforma lill-Kunsill li mill-Iskema tal-Community Scheme workers intbagħtet persuna oħra biex taħdem bħala community worker. Din il-persuna bdiet twettaq xogħol ta' manutenzjoni f'diversi spazji pubbliċi, fosthom Ġnien Belvedere u Ġnien 6 ta' Awwissu, inkluż tindif, hasil ta' żoni fil-ġnien u tneħħija ta' ħaxix u weraq f'diversi partijiet tal-ġonna msemmija.

38.4 Mistoqsijiet mill-kunsilliera.

38.4.1 Il-Kunsillier is-Sur Joseph Scerri esprima tħassib dwar in-nuqqas ta' informazzjoni teknika u dokumentazzjoni minn qabel rigward il-proġett, inkluż jekk kienx hemm konsultazzjoni mal-Awtorità għall-Ambjent u r-Rizorsi (ERA). Staqsja wkoll dwar il-kriterji użati għall-għażla tas-siti fejn ġew installati l-bird nests, partikolarment il-Belveder u siti oħra proposti, u jekk dawn ġewx identifikati abbażi ta' studju xjentifiku jew kriterji ambjentali speċifiċi.

38.4.2 Is-Sindku nforma lill-Kunsill li l-proġett kien diġà ġie diskuss u approvat fil-laqgħa preċedenti, u li l-installazzjoni tal-bird nests diġà twettqet f'ċerti siti. Ġie enfasizzat li għal aktar dettalji tekniċi u kjarifiki, għandu jsir kuntatt minn qabel mas-Sindku beix ikun jista' jitkellem dirett mal- BirdLife bħala l-entità responsabbli mill-implimentazzjoni tal-proġett.

38.4.3 Il-Vici Sindku Sur Josef Azzopardi saqsja lill-Kunsill dwar il-proċess ta' kif jiġu assenjati l-Community Workers lill-Kunsill u jekk dawn ikunux magħżula permezz ta' proċedura ta' intervisti jew inkella permezz ta' allokazzjoni diretta mid-dipartiment responsabbli kif ukoll esprima tħassib dwar in-nuqqas ta' informazzjoni minn qabel dwar l-identità tal-ħaddiema u l-proċedura ta' reklutaġġ, inkluż aspetti relatati ma' trasparenza u għestjoni tar-rizorsi umani.

- 38.4.4** Is-Sindku osserva li l-Kunsill ripetutament talab għal aktar riżorsi umani sabiex jissahħu x-xogħlijiet fuq barra, u kkonferma li saru diversi talbiet lid-dipartiment kompetenti għal aktar Community Workers. Għe nnutat li bħalissa l-Kunsill għandu numru limitat ta' haddiema assenjati, minkejja l-bżonn kontinwu ta' aktar appoġġ fil-manutenzjoni tal-ispacezzji pubbliċi.
- 38.4.5** Il-Kunsillier is-Sur Joseph Scerri saqsa dwar kwistjonijiet relatati ma' manutenzjoni u tindif f'żoni pubbliċi, b'mod partikolari fiż-żona ta' Albert Town u l-madwar, fejn għe rrapportat akkumulazzjoni ta' ħmieġ u nuqqas ta' tindif regolari f'ċerti toroq ta' dik iż-żona.
- 38.4.6** Is-Sindku rrikonoxxa l-kwistjonijiet imqajma u kkonferma li se jittieħdu passi sabiex tiżdied il-frekwenza tat-tindif u titjieb il-koordinazzjoni mas-supervisor responsabbli. Għe nnutat ukoll li qed isiru sforzi kontinwi sabiex jiġu ndirizzati l-limitazzjonijiet ta' riżorsi umani u tagħmir
- 38.4.7** Il-Vici Sindku s-sur Josef Azzopardi esprima tħassib tiegħu dwar il-frekwenza u l-effettività tas-servizzi ta' tindif, kif ukoll għall-kundizzjoni ġenerali ta' diversi ġonna u spacezzji pubbliċi taħt ir-responsabbiltà tal-Kunsill, fejn għe osservat li f'ċerti każijiet hemm bżonn ta' interventi ta' manutenzjoni urġenti, inkluż tisbiħ ta' passaġġi, tiswija ta' infrastruttura u sostituzzjoni ta' pjanti, kif ukoll aktar tindif b'mod partikolari fi Triq Zerafa u toroq tal-madwar.
- 38.4.8** Is-Sindku osserva li se jintbagħtu ritratti u dokumentazzjoni biex jindikaw il-problemi msemmija, u kkonferma li dawn se jiġu segwiti mal-awtoritajiet u s-servizzi rilevanti.
- 38.4.9** Il-Kunsillier is-Sur Dominic Spencer ippropona li jiġu kkunsidrati miżuri alternattivi ta' kontroll, inkluż linji sofor (yellow lines) u interventi infrastrutturali oħra fl-area ta' Albert town, kif ukoll fi Sqaq il-Pont li jinsab il-Menqa fejn hemm problemi rikorrenti ta' parkeġġ mhux awtorizzat li minflok l-użu ta' bollards fissi jsiru linji sofor (junction box) sabiex jiġi żgurat aċċess sikur, speċjalment f'każijiet ta' emerġenza, kif ukoll titwaħħal mera f'Triq Zerafa ma' Triq Patri Magri.
- 38.4.10** Il-Kunsillier Dominic Spencer saqsa jekk ma nafux minn huwa il-kuntrattur li tefa'(Terrapien u debris) waqt il-granet tal-festa.
- 38.4.11** Is-Sindku informa lil-Kunsill li f'żona fejn kienu qed isiru xogħlijiet infrastrutturali relatati ma' installazzjoni ta' arbli għal pannelli solari tad-dawl pubbliku. Għe spjegat li dawn ix-xogħlijiet saru f'kollaborazzjoni ma' public works u kuntratturi esterni, u li l-materjal imsemmi kien relatat max-xogħlijiet temporanji tat-trenching.
- 38.4.12** Il-Kunsillier is-Sur Dominic Spencer irrefera għall-importanza li kuntratturi responsabbli għal xogħlijiet pubbliċi jkunu obbligati jżommu u jhallu s-siti nodfa wara t-tlestija tax-xogħol, partikolarment f'perjodi ta' attività intensa bħal festi lokali.
- 38.4.13.** Il-Kunsillier Sur Dominic Spencer talab il-lista tal-impjegati tal-Kunsill u tal-community workers biex tigi mressqa fil-laqgħa li jmiss.

38.4.14 Il-Kunsilliera Gloria Aquilina resqet proposta għall-approvazzjoni tal-kunsill biex issir attività ta' planting minn studenti bl-awtizmu fil-gonna li għandu l-Kunsill.

38.4.15 Il-Kunsill unanimament qabel ma' din il-proposta biex issir imsemmija attività'.

38.4.16 Il-Kunsilliera Gloria Aquilina irringrazzjat lill-Kunsill rigward l-attività' li giet organizzata tal-Community chest Fund.

38.5 Kunsiderazzjoni u approvazzjoni Skeda ta' pagament 06/2026

Is-Sindku ppreżenta l-iskeda ta' pagamenti bin-numru ta' referenza 06/26 li ġew iċċirkolati minn qabel mal-avviż tal-laqgħa.

38.5.1 Wara mozzjoni mressqa mill-proponent, is-Sindku Luke Farrugia u sekonda l-Kunsillier s-Sur Joseph Cachia, il-Viċi Sindku s-Sur Josef Azzopardi kif ukoll il-kunsillier is-Sur Dominic Spencer asstjenew fuq il-ħlasijiet indikati fl-iskeda tal-pagamenti. L-iskeda tal-pagamenti għaddew b'erba favur u żewġ asstenzjonijiet.

38.6 Management Letter 2025 u Risposta Tal-Kunsill

38.6.1 L-Aġent Segretarju Eżekuttiv qara l-managment letter bħala risposta tal-kunsill fuq l-awditjar fejn il-kunsill approva il-management letter unanimament.

38.7 Kwotazzjonijiet – Ghana Fest 2026

38.7.1 Is-Sindku nforma lill-Kunsill li, wara reviżjoni tal-ippjanar tal-attività, ġew proposti żewġ bidliet, waħda fid-data tal-attività li tinbidel għal 31 ta' Lulju 2026, kif ukoll tibdil tal-isem minn Ghanafest 2026 għal Festa Ghana.

Is-Sindku nforma lill-Kunsill li fil-laqgħa preċedenti kien diġà ngħata qbil fil-prinċipju sabiex l-attività tiġi organizzata. Is-Sindku ppreżenta lill-Kunsill il-kwotazzjonijiet relatati mal-organizzazzjoni tal-attività, filwaqt li s-Segretarju nforma lill-membri li d-dokumenti kollha kienu disponibbli għall-konsultazzjoni. Ġie nnutat li l-kwotazzjonijiet ġew evalwati skont il-proċeduri tal-Kunsill u li l-għażla saret fuq il-bażi tal-orħos offerta konformi. Il-baġit allokat għall-attività huwa ta' €15,000.

Matul id-diskussjoni l-Kunsillier is-Sur Joseph Scerri ressaq suggerimenti dwar il-post tal-attività u dwar il-ħtieġa li l-attivitajiet tal-Kunsill jitqassmu wkoll f'żoni oħra tal-lokalità. Is-Sindku spjega li l-għażla tal-post saret wara evalwazzjoni tal-logistika u tal-ispazju disponibbli, filwaqt li esprima r-rieda li attivitajiet futuri jsiru wkoll f'postijiet differenti.

Saret ukoll diskussjoni dwar il-parteċipazzjoni tal-għaqdiet lokali, b'mod partikolari dawk taż-żona ta' Maria Regina. Is-Sindku enfasizza li l-intenzjoni tal-Kunsill hija li l-attivitajiet ikunu inklussivi u miftuħa għall-parteċipazzjoni tal-għaqdiet kollha tal-lokalità. Ġie propost li

tintbagħat sejha lill-għaqdiet kollha sabiex kull min ikun interessat ikun jista' jieħu sehem fl-attività.

38.7.2 Wara d-diskussjoni, s-Sindku ressaq għall-votazzjoni dwar l-approvazzjoni tal-kwotazzjonijiet u l-organizzazzjoni tal-attività. Is-Sindku Is-Sur Luke Farrugia, l-Kunsillieri Joseph Cachia, Joseph Scerri u s-Sinjura Gloria Aquilina vuttaw favur, filwaqt li l-Viċi Sindku is-Sur Josef Azzopardi u l-Kunsillier Dominic Spencer ivuttaw kontra b'rizultat ta 4 favur u 2 kontra.

38.8 Kwotazzjonijiet – Van Skola Sajf

38.8.1 Is-Sindku nforma lill-Kunsill li l-Uffiċċju ġabar il-kwotazzjonijiet għas-servizz ta' trasport għal Skola Sajf. Ġie spjegat li s-servizz se jkopri l-perjodu bejn it-13 ta' Lulju u l-11 ta' Settembru 2026, kuljum bejn it-8:00 a.m. u 12:30 p.m. L-orħos kwotazzjoni konformi kienet ta' €65 kuljum, b'valur totali stmat ta' €2,925 (eskluz il-VAT). Il-membri tal-Kunsill iddiskutew l-ispiża meta mqabbla mas-sena preċedenti, filwaqt li ġie nnutat li l-informazzjoni kienet ser tiġi vverifikata. Wara d-diskussjoni, l-proposta tqiegħdet għall-vot. Il-Kunsill qabel unanimament.

38.9 Xiri ta' Automated External Defibrillators (AEDs)

38.9.1 Is-Sindku ppreżenta proposta għax-xiri ta' Automated External Defibrillators (AEDs) sabiex jitpoġġew f'postijiet strateġiċi fil-lokalità. Ġie spjegat li dawn l-apparat jintużaw f'każ ta' waqfien f'daqqa tal-qalb u, flimkien mal-amministrazzjoni tas-CPR, jistgħu jsalvaw il-ħajja sakemm tasal l-għajjnuna medika.

Ġie propost li inizjalment jiġu installati żewġ apparat, wieħed fiż-żona ta' Maria Regina u ieħor fiż-żona tat-Trinità, matul id-diskussjoni l-Viċi Sindku ressaq ukoll il-proposta li jiġi kkunsidrat it-tqegħid ta' apparat ieħor fil-binja tal-Kunsill Lokali.

Il-Kunsill iddiskuta l-postijiet xierqa għall-installazzjoni tal-apparat, filwaqt li ġie ssuġġerit li dawn jitpoġġew f'postijiet pubbliċi aċċessibbli u mgħammra b'sistemi ta' sigurtà, sabiex ikunu protetti minn vandalizmu.

L-Uffiċċju ppreżenta tliet kwotazzjonijiet. Id-diskussjoni ffokat mhux biss fuq il-prezz, iżda wkoll fuq il-garanzija offruta, it-taħriġ lill-utenti, is-servizz ta' manutenzjoni u l-appoġġ tekniku.

Il-membri tal-Kunsill osservaw li, minħabba n-natura kritika tal-apparat, huwa essenzjali li jkun hemm ftehim ta' manutenzjoni regolari, sabiex jiġi żgurat li l-apparati jibqgħu f'kundizzjoni tajba u jkunu ċċertifikati għall-użu f'kull hin.

Wara d-diskussjoni, il-Kunsill qabel li l-kwotazzjonijiet ipprezentati ma jìgux approvati f'dak l-istadju u li l-Uffiċċju għandu jitlob kwotazzjonijiet aġġornati li jinkludu wkoll il-kundizzjonijiet u l-ispejjeż ta' manutenzjoni, sabiex il-Kunsill ikun jista' jiehu deċiżjoni infurmata fil-laqgħa sussegwenti. Il-punt ġie differit, u l-Uffiċċju ġie mitlub jipprezenta Xiri ta' Automated External Defibrillators (AEDs)

38.10 Siġar ġodda fi pjazza G.F.Abela u Ġnien Belveder

38.10.1 Is-Sindku Sur Luke Farrugia ressaq proposta lill -Kunsill fejn spjega li s-siġar tal-Ficus qed jagħmlu hsara lill-bankini u lill-pjazza minhabba l-għeruq. Ghalekk qiegħed jipproponi li dawn is-siġar jitnehhew u jiġu trapjantati fil-Ġnien Belvedere, wara parir tekniku issuggerixxa li minflok jithawwlu siġar ta' Ġuda.

38.10.2 Il-Kunsillier is-Sur Dominic Spencer enfasizzat li qabel tittiehed deċiżjoni hemm bżonn rapport u parir professjonali, pjan tal-perit, stima tal-ispejjeż, kif se jsir it-trapjant u t-tiswija tal-bankini.

38.10.3 Is-Sindku semma Sponsorship tal-Kumpanija (Baxter) offriet li tisponsorja 20 siġra, inkluż ix-xiri u t-tħawwil tagħhom. Il-kumpanija talbet kwotazzjoni u konferma mill-kunsill sabiex tkun tista' timxi bil-proċess.

38.10.4 Il-kunsill qabel mal-prinċipju iżda insistew li qabel tittiehed deċiżjoni finali għandhom ikunu disponibbli survey professjonali, rapport tekniku, pjan ta' perit, spejjeż dettaljati u l-permessi meħtieġa.

38.10.5 Il-Vici Sindku s-Sur Josef Azzopardi rrimarka dwar il-htieġa li l-Kunsill jiġi infurmat dwar proġetti li jaffettwaw il-lokalità fejn qal ukoll li s-Sindku għandu dritt jirrapprezenta lill-Kunsill quddiem il-Planning Authority meta jkun hemm bżonn.

38.11 Emenda tal-Kuntratt ta' General Helper

38.11.1 Is-Sindku spjega li d-deċiżjoni preċedenti tal-Kunsill kienet li tinħareġ sejha għal Maintenance Officer (Skala 15) b'baġit annwali stmat ta' €18,000. Spjega li wara diskussjonijiet mad-Direttur Ġenerali tad-Diviżjoni tal-Gvern Lokali, inkisbet approvazzjoni bil-miktub sabiex jiżdied il-kuntratt tal-kuntrattur tal-manutenzjoni eżistenti b'€5,000 b'direct order u jiżdiedu s-siġhat tax-xogħol tiegħu. Huwa kompli jispjega li b'din iż-żieda addizzjonali ta' €5,000 ma tinħariġx is-sejha l-ġdida għall-post tal-manutenzjoni b'hekk il-Kunsill jiffranka madwar €13,000 meta mqabbel mal-baġit oriġinali.

38.11.2 Il-Kunsilliera Gloria Aquillina espremit it-tħassib tagħha fejn qalet li mhux għax ma taqbilx ma din il-proposta imma li kull żieda fl-infiq, tkun ta' kwalunkwe ammont, għandha l-ewwel tiġi diskussa u approvata mill-Bord tal-Finanzi qabel ma tiġi implimentata.

38.11.3 Is-Sindku wieġeb il-proposta xorta waħda ser tkun €13,000 taht il-baġit u mhux aktar mill-baġit u qiegħed jagħmel din il-proposta għax is-sitwazzjoni kienet urġenti minhabba l-htigijiet tal-manutenzjoni. Is-Sindku qal ukoll li d-Direttur Ġenerali kien diġà ta l-approvazzjoni tiegħu għal dan l-arranġament u kwalunkwe deċiżjoni futura dwar il-post tal-hames skrivan xorta titressaq quddiem il-Bord tal-Finanzi.

38.11.4 Il-Vici Sindku Sur Josef Azzopardi saqsa lill-Agent Segretarju fuq is-sigħat tax-xogħol il-ġodda tal-kuntrattur jekk l-arrangament kienx Kuntratt għal Servizz (Contract for Service) u mhux impjeg mal-Kunsill kif ukoll fuq il-finanzjament futur għall-post tal-ħames skrivan.

38.11.5 L-Agent Segretarju spjega f'dettal fuq il-compliment li għandu il-Kunsill kif ukoll li l-kuntrattur kien ser jibqa' ingaġġat permezz ta' Kuntratt għal Servizz u mhux bħala impjegat tal-Kunsill u zieda kienet tirrigwarda biss is-servizz kuntrattwali.

38.11.6 Is-Sindku Sur Luke Farrugia ressaq din il-mozzjoni għall-vot li tghid li jiġi approvat li l-kuntratt tal-kuntrattur tal-manutenzjoni jiżdied b'€5,000, skont il-parir u l-approvazzjoni bil-miktub tad-Direttur Ġenerali, sabiex jiżdiedu s-sigħat tax-xogħol tiegħu u ma jkunx hemm bżonn tinhareġ sejha ġdida għall-Manutenzjoni.

38.11.7 Il-Kunsillier is-Sur Joseph Cachia sekonda din il-mozzjoni.

38.11.8 Il-Kunsillier is-Sur Dominic Spencer iddikjara li kien ser jivvota favur bil-kundizzjoni li l-materja titressaq quddiem il-Bord tal-Finanzi, u li jekk il-Bord ma japprovax ir-riallokazzjoni tal-baġit, il-vot ma jkollux effett.

38.11.9 Il-proposta ġiet approvata, b'sostenn espress sugġett għar-ratifika mill-Bord tal-Finanzi.

38.12 Korrispondenza

38.12.1 Programm ta' Animal Welfare: Id-Divizjoni tal-Gvern Lokali baġtet proposta sabiex il-Kunsilli Lokali jikkollaboraw ma' l-Animal Welfare fl-organizzazzjoni ta' sessjonijiet ta' tagħrif. Il-Kunsill esprima unanimament interess li jippartecipa.

38.12.3 Waslet talba sabiex il-Kunsill jirreklama fil-programm tal-pasta night għall-prezz ta' €300. Il-Kunsill qabel unanimament li jinxtara dan ir-reklam.

38.12.4 Waslet talba sabiex il-Kunsill jirreklama fil-programm tan-nar tal-festa għall-prezz ta' €200. Il-Kunsill qabel unanimament li jinxtara dan ir-reklam.

38.12.5 Reklutaġġ ta' Skrivan (Skala 15) Il-Kunsill gie infurmat li nkisbu l-approvazzjonijiet kollha meħtieġa mid-Divizjoni tal-Gvern Lokali u minn Jobsplus sabiex jibda l-proċess ta' reklutaġġ ta' Skrivan - Skala 15.

38.12.6 Il-Kumitat tal-Festa talab lill-Kunsill jirreklama fil-programm tal-festa għall-prezz ta' €300. Il-Kunsill qabel unanimament li jinxtara dan ir-reklam.

38.12.7 Il-Kunsill irċieva stedina mill-Malta Digital Innovation Authority sabiex jikkollabora fl-organizzazzjoni ta' sessjonijiet AI for All għar-residenti. Il-Kunsill qabel li niehdu sehem imma nhibu aktar informazzjoni.

38.12.8 Is-Segretarju qara email mibgħuta mill-Kunsillier Dominic Spencer. Il-Kunsillier stqarr li huwa ma setax jattendi l-laqgħa preċedenti tal-Kunsill u segwa l-laqgħa permezz tal-livestream fejn ġiet meħuda deċiżjoni dwar dekasteru taħt ir-responsabbiltà tiegħu mingħajr ma gie kkonsultat jew mitlub il-kunsens tiegħu għalhekk qies dan bħala nuqqas ta' rispettt lejn ir-responsabbiltajiet assenjati lilu, b'effett immedjat ma xtaqx jibqa' responsabbli minn dak id-

dekasteru. Is-Sur Dominic Spencer talab li l-email tiġi rreġistrata fir-rekords uffiċjali tal-Kunsill.

38.13 Agġornament

38.13.1 Il-laqgħa ġiet agġornata fis-19:50 u ġiet agġornata għal-Erbgħa 15 ta' Lulju 2026.

IFFIRMATA

Luke Farrugia

Sindku

IFFIRMATA

Robert Buhagiar

Aġent Segretarju Eżekuttiv